



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII]

MONDAY, OCTOBER 18, 2021 / ASVINA 26, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ (સને ૧૯૫૧નો ૨૨મો)ની કલમ-૩૭ (૩) અન્વયેનો.

નંબર એમએજી/કા.વ્ય./હુકમ/વશી ૫૫૬૨/૨૦૨૧.—હાલમાં ગુજરાત રાજ્યમાં ઠેર ઠેર ગેરકાયદેસર મંડળી રચી ધરણા/ઉપવાસ પર બિન પરવાનગીથી બેસવાની ઘટનાઓ વારંવાર બનવા પામેલ છે. સુરત જિલ્લાના ગ્રામ્ય વિસ્તારમાં પણ નાગરિકો પોતાની માંગણી, રજુઆત તરફ ધ્યાન ખેંચવા માટે અથવા તો ચોક્કસ ઇરાદાથી પ્રતિક ઉપવાસ, આમરણાંત ઉપવાસ અને ભુખ હડતાલનું ઓચિંતું અને મનસ્વી આયોજન કરી કચેરીઓમાં તેમજ જાહેરમાર્ગ પર બાધા સર્જે છે. જેના પરિણામે કચેરીમાં આવતા અરજદારો અને સામાન્ય જનતા માટે દુર્વિધા સર્જાય છે. જેથી સુરત જિલ્લાના ગ્રામ્ય વિસ્તારમાં કાયદો અને વ્યવસ્થાની પરિસ્થિતિ જળવાઈ રહે તેમજ જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ, ૧૯૫૧ નીચે હુકમ કરવો આવશ્યક અને ઉચિત જણાય છે.

વાસ્તે, હું વાય. બી. ઝાલા, અધિક જિલ્લા મેજિસ્ટ્રેટ, સુરત ગુજરાત પોલીસ અધિનિયમ ૧૯૫૧ની કલમ-૩૭(૩) થી ઉપલબ્ધ જોગવાઈઓ અન્વયે મને મળેલ સત્તાની રૂએ તા.૧/૧૦/૨૦૨૧ના કલાક ૦૦.૦૦ થી તા.૧૫/૧૦/૨૦૨૧ના કલાક ૨૪.૦૦ (બંને દિવસો સહિત) સુધી સુરત જિલ્લા ગ્રામ્ય વિસ્તારમાં આવેલ તમામ પ્રાંત કચેરીઓ, તાલુકા ખાતે આવેલ તાલુકા મામલતદારશ્રીની કચેરીઓ, તાલુકા વિકાસ અધિકારીશ્રીની કચેરીઓ, અન્ય સંબંધિત સરકારી કચેરીઓ તથા પોલીસ સ્ટેશનના કંપાઉન્ડ તેમજ કમ્પાઉન્ડ બહારની ૨૦૦ મીટરની ત્રિજ્યાના હદ વિસ્તારમાં પ્રતિક ઉપવાસ, આમરણાંત ઉપવાસ અને ધરણા/ભુખ હડતાલ ઉપર બેસવા કે ચાર કરતા વધુ માણસોએ એકત્રિત થવા કે સભા/સરઘસ જેવા કૃત્યો કરવા સામે પ્રતિબંધ ફરમાવું છું.

**અપવાદ :** આ હુકમ જે વ્યક્તિ સરકારી નોકરીમાં અથવા કામગીરીમાં હોય. જેઓ ફરજ ઉપર હોય તેમને તથા મરણોત્તર તેમજ લગ્ન અંગેના સરઘસને લાગુ પડશે નહિ.

**શિક્ષા :** આ હુકમનો ભંગ/ઉલ્લંઘન કરનારને ગુજરાત પોલીસ અધિનિયમ-૧૯૫૧ની કલમ-૧૩૫ મુજબ સજાને પાત્ર થશે. સુરત જિલ્લાના

ગ્રામ્ય વિસ્તારમાં ફરજ બજાવતાં હેડ કોન્સ્ટેબલથી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો વિરૂધ્ધ ફરીયાદ કરવા માટે અધિકૃત કરવામાં આવે છે.

આજ તારીખ ૩૦મી, સપ્ટેમ્બર, ૨૦૨૧ના રોજ મારી સહી અને સિક્કો કરી આપેલ છે.

વાય. બી. ઝાલા,  
અધિક જિલ્લા મેજિસ્ટ્રેટ,  
સુરત.

-----

